
Svami Padashrivivekanandasmaranam

श्रीविवेकानन्दस्मरणं

Document Information



Text title : Svami Padashrivivekanandasmaranam

File name : viveAnandasmaraNam.itx

Category : deities_misc, gurudev, rAmakRiShNa

Location : doc_deities_misc

Author : Kalipadatarkacharya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org


ಶ್ರೀವಿವೇಕಾನಂದಸ್ಮರಣಂ




ಯದಾ ಧರ್ಮೋಗ್ಲಾನಿಂ ಬಹತಿ ಬಹುಧಾ ದುರ್ಗತಿವಶಾ-
ದಧರ್ಮಾ ವರ್ಧಂತೇ ಜಗತಿಜನದುಃಖಾಯ ಮಹತೇ .
ತದಾ ದೀಪ್ತಪ್ರೇಮಾ ಕಿಮಪಿ ವಪುರಾಧಾಯ ಭಗವಾನ್
ವಿನೇತುಂ ದೌರ್ಗತ್ಯಂ ಚರತಿ ಸುಚಿರಂ ಕ್ಷೌಣಿವಲಯೇ .. 1..
ಸ್ವದೇಶಪ್ರೀತ್ಯಾ ಯೋ ವಿಮಲತಮನೀತ್ಯಾ ಪ್ರಥಿತಯಾ
ಕಯಾಚಿತ್ ವಿಖ್ಯಾತೋ ಜಗತಿ ಬಹುಮಾನಂ ಖಲು ಭಜನ್ .
ಪ್ರಿಯೋ ನಃ ಸೌಭಾಗ್ಯಾದಜನಿ ಧರಣೌ ಭಾರತನ್ಯುಣಾಂ
ವಿವೇಕಾನಂದೋಽಸೌ ಜಯತಿ ಯತಿವೃತ್ತಾಂತವಿಬುಧಃ .. 2..
ವಿದಿತ್ವಾ ವೇದಾಂತಂ ವಿವಿಧವಿಧಿಶಾಂತಂ ಸುಮನಸಾಂ
ತಪಃ ಸ್ಮಾರಂ ಸ್ಮಾರಂ ಮುನಿನಿಯಮಸಾರಂ ಪರಿಚರನ್ .
ಚರನ್ ದೇಶೇ ದೇಶೇ ನಿರದಿಶದಹೋ ತತ್ತ್ವಮತುಲಂ
ವಿವೇಕಾನಂದೋಽಸೌ ಜಯತಿ ಯತಿವೃತ್ತಾಂತವಿಬುಧಃ .. 3..
ಯದೀಯೋ ವೇದಾಂತಃ ಪ್ರಥಮನವಸಿದ್ಧಾಂತಮಹಿಮಾ
ಹಿಮಾರ್ತಾನಾಂ ದೀಪ್ತೋ ರವಿರಿವ ದದೌ ಶಾಂತಿಮಸಮಾಂ .
ಯ ಏಕಃ ಪ್ರೋದ್ಧೀಪ್ತಃ ಪ್ರತಿಭಯಜಡಂ ಧರ್ಮಮತನೋದ್
ವಿವೇಕಾನಂದೋಽಸೌ ಜಯತಿ ಯತಿವೃತ್ತಾಂತವಿಬುಧಃ .. 4..
ಪವಿತ್ರೇ ಚಾರಿತ್ರೇ ನಿರವಧಿವಿನೀತೇನ ವಿಧಿನಾ
ಸುವಿಜ್ಞಾತೋ ಲೋಕೇ ವಿವಿಧವಿಧಿಮಾರ್ಗಾನುಪದಿಶನ್ .
ಮಹಾಮೋಹಧ್ವಾಂತಂ ಸಪದಿ ಲಯಮಾನೀಯ ಮಹಸಾ
ವಿವೇಕಾನಂದೋಽಸೌ ಜಯತಿ ಯತಿವೃತ್ತಾಂತವಿಬುಧಃ .. 5..
ಗುಣಾನಾಮಾಧಾರಃ ಶುಭಚರಿತಸಾರೋ ಯತಿವರಃ .
ಪ್ರಸಾರಂ ಧರ್ಮಾಣಾಂ ವಿದಧದಪಿ ಪಾರೇ ಜಲನಿಧೇಃ .
ನಿಧಿಂ ಶಾಸ್ತ್ರಾಂಭೋಧೇರನುಗುಣಗಣಂ ಯಃ ಸಮತನೋದ್
ವಿವೇಕಾನಂದೋಽಸೌ ಜಯತಿ ಯತಿವೃತ್ತಾಂತವಿಬುಧಃ .. 6..
ಬಹೂನಾಂ ಶಿಷ್ಯಾಣಾಂ ಗುರುರಮರಧಾಮಾತಿಥಿರಭೂತ್
ಸಮುದ್ದೇಶ್ಯಂಲೋಕೇ ಸುಚಿರಮುಪದೇಷ್ಟುಂ ವ್ಯವಸಿತಃ .

ತಮಾದರ್ಶೀಕೃತ್ಯ ಪ್ರಚರತಿ ಸತೀಶಿಷ್ಯಸಮಿತಿ
ಸ್ತತೋ ಜೀಯಾದೇಷಾ ಸಕಲ ಶುಭಸಂಪಾದನಪರಾ .. 7..
ಜೀಯಾತ್ ಸ್ವಾಮಿವರಸ್ಯ ಭೂಮಿವಲಯೇ ಧರ್ಮೋಪದೇಶಾವಲಿ-
ಜೀಯಾದ್ ಗೌರವದೀಪ್ತ ತತ್ತ್ವ ವಿಭವಃ ಪ್ರಾಚೀನಶಾಸ್ತ್ರಶ್ರಯಃ .
ಜೀಯಾತ್ ಸ್ವಾಮಿವಿನೀತಶಿಷ್ಯಸಮಿತಿಃ ಸರ್ವೋಚ್ಚಭಾವಪ್ರಿಯಾ
ಜೀಯಾದ್ಭಾರತಭೂತಲಂ ಸುವಿಪುಲಂ ಜನ್ಮಾವನಿಃ ಸ್ವಾಮಿನಃ .. 8..
ಇತಿ ಶ್ರೀಕಾಲೀಪದತರ್ಕಾಚಾರ್ಯವಿರಚಿತಂ
“ಸ್ವಾಮಿಪಾದಶ್ರೀವಿವೇಕಾನಂದಸ್ಮರಣಂ” ಸಂಪೂರ್ಣಂ .

Proofread by Aruna Narayanan

——
Svami Padashrivivekanandasmaranam

pdf was typeset on June 12, 2023

——
Please send corrections to sanskrit@cheerful.com

